


KANNADA / KANARESE - "Who will deliver me?"

ನನ್ನನ್ನು  
ಬಿಡುಗಡೆಗೊಳಿಸುವವರು  
ಯಾರು?

By. J. R. Gschwend



ಒಂದಾನೊಂದು ಭಾನುವಾರ, ಬಾಸ್ಕೋಲೇಂಡ್ ಎಂಬ ಪ್ರದೇಶದ ಒಂದು ಹಳ್ಳಿಯಲ್ಲಿ ನಾನು ದೇವರ ಅದ್ಭುತವಾದ ಸುವಾರ್ತೆಯನ್ನು ಸಾರುತ್ತಿದ್ದೆನು. ಆ ಹಳ್ಳಿಗೆ ಒಬ್ಬ ಮುಖ್ಯಸ್ಥನಿದ್ದನು. ದೇವರ ವಾಕ್ಯವನ್ನು ಕೇಳಲು ಆ ನಾಯಕನೂ ಆತನ ಪತ್ನಿಯೂ ಮತ್ತು ಇನ್ನಿತರ ಹಳ್ಳಿಗರೂ— ಹೀಗೆ ಒಂದು ದೊಡ್ಡ ಜನಸಮೂಹವೇ ನೆರೆದು ಬಂದಿದ್ದಿತು. ಯಾವ “ಇಬ್ಬಾಯಿ ಕತ್ತಿಗಿಂತಲೂ ಹರಿತವಾದದ್ದಾಗಿಯೂ ಕಾರ್ಯಸಾಧಕವಾದದ್ದಾಗಿಯೂ ಇರುವ” ಜೀವದ ವಾಕ್ಯವು ಅಂದು ಜನರ ದೃಢಯಾತರಾಳಕ್ಕೆ ಚೆನ್ನಾಗಿ ನಾಟಿತು.

ನಾನು ಇನ್ನೂ ಪ್ರಸಂಗಿಸುತ್ತಿರುವಾಗಲೇ, ಆ ಹಳ್ಳಿಯ ‘ರಾಣಿ’ಯಾಗಿದ್ದ ಆ ನಾಯಕನ ಪತ್ನಿಯು ಅತೀ ವೇದನೆಯಿಂದ ರೋಧಿಸಲಾರಂಭಿಸಿದಳು. ಅವಳ ಕೆನ್ನೆಗಳಲ್ಲಿ ಕಣ್ಣೀರು ಧಾರೆಯಾಗಿ ಕೆಳಕ್ಕೆಳಿಯುತ್ತಿದ್ದಂತೆಯೇ ಆಕೆಯು ಎದ್ದು ನಿಂತು “ಅಯ್ಯೋ, ನನ್ನನ್ನು ಈ ದುರವಸ್ಥೆಯಿಂದ ಬಿಡಿಸುವವರು ಯಾರು? ಅಯ್ಯಾ, ದಯವಿಟ್ಟು ನನಗೆ ಸಹಾಯ ಮಾಡಿರಿ; ಕೆಟ್ಟುಹೋದ ನನ್ನ ಹೃದಯದಲ್ಲಿ ಬಹಳ ವೇದನೆಯು ತುಂಬಿದೆ. ನಾನು ಕೇವಲ ದುರವಸ್ಥೆಯಲ್ಲಿ ಬಿದ್ದವಳೂ ನಿರ್ಗತಿಕಳೂ ಆಗಿದ್ದೇನೆ. ನನಗೆ ಸಹಾಯ ಮಾಡುವವರು ಯಾರು? ಅತೀ ಭಯಂಕರವಾದ ಈ ಪಾಪಕರ್ಮದ ಬಂಧನದಿಂದ ನನ್ನನ್ನು ಬಿಡಿಸುವವರು ಯಾರು? ಅಯ್ಯೋ, ನಾನೇನು ಮಾಡಲಿ? ನಾನು ಯಾರಿಂದ ನಿಮ್ಮಗೆ ತಿಳಿದಿದೆಯಲ್ಲಾ! ನಾನು ಈ ಹಳ್ಳಿಯ ನಾಯಕನ ಪತ್ನಿ [ರಾಣಿ]; ಅಲ್ಲದೆ ಇಲ್ಲಿಯ ಪ್ರಾರ್ಥನಾ ಸ್ತ್ರೀಯರಲ್ಲಿ ಒಬ್ಬಳೂ ಆಗಿದ್ದೇನೆ. ಸುಮಾರು ಇಪ್ಪತ್ತು ವರ್ಷಗಳಿಂದ ನಾನು ದೇವಾಲಯಕ್ಕೆ ಹೋಗುತ್ತಿದ್ದೇನೆ. ಆದರೆ ಈ ಎಲ್ಲಾ ವಿಷಯಗಳು ನನಗೆ ಸಹಾಯ ಮಾಡಲಿಲ್ಲ; ಅವುಗಳಿಗೆ ನನ್ನನ್ನು ಬಿಡುಗಡೆಗೊಳಿಸಲು ಸಾಧ್ಯವಾಗಲಿಲ್ಲ. ಆದುದರಿಂದ ಪಾಪಕರ್ಮವು ನನ್ನನ್ನು ಬಂಧಿಸಿರುತ್ತದೆ. ನಾನೊಬ್ಬ ಕುಡಿಕಳೂ ಕೊಲಪಾತಕಿಯೂ ಆಗಿದ್ದೇನೆ. ಆ ಶಾಪಗ್ರಸ್ತವಾದ ಪಾನೀಯವನ್ನು ತಯಾರಿಸುವುದರಲ್ಲಿ ಉಪಯೋಗವಾದ ಈ ನನ್ನ ಕೈಗಳು ಮೋಸದಿಂದಲೂ ಅಶುದ್ಧತೆಯಿಂದಲೂ ತುಂಬಿರುತ್ತವೆ. ಪಾಪಕರ್ಮವು ನನ್ನ ಕಾಲುಗಳನ್ನು ಬಂಧಿಸಿರುತ್ತದೆ. ನಾನು ‘ನರಕದ ಕೈದಿಯಾಗಿ ದ್ದೇನಲ್ಲಾ’ ಎಂದು ಗಟ್ಟಿಯಾಗಿ ಕೂಗಿಕೊಂಡಳು.

ನಂತರ ಅವಳು ಅತೀ ದುಃಖದಿಂದ ರೋಧಿಸುತ್ತಾ ಕುಳಿತುಕೊಂಡು, ಪುನಃ ಗಟ್ಟಿಯಾಗಿ— “ಅಯ್ಯೋ ನನಗೆ ಸಹಾಯ ಮಾಡಿರಿ! ಸಹಾಯ ಮಾಡಿರಿ! ಅಯ್ಯೋ, ನನ್ನನ್ನು ಬಿಡಿಸುವವರು ಯಾರು? ನನ್ನನ್ನು ಈ ಪಾಪದ ಬಂಧನದಿಂದ ಬಿಡಿಸುವವರು ಯಾರು? ನಾನು ದೇವರನ್ನು ಪ್ರೀತಿಸುತ್ತೇನೆ; ಆದರೆ ಪಾಪವು ನನ್ನನ್ನು ಆಳುತ್ತದೆಲ್ಲಾ! ಈ ನನ್ನ ಪಾಪಶಾಶಿಯು ನನ್ನನ್ನು ನರಕ್ಕೆ ಎಳೆಯುತ್ತಿದೆಯಲ್ಲಾ? ಅಯ್ಯೋ! ನನ್ನ ಚೊಚ್ಚಲು ಮಗನನ್ನು ನಾನೇ ಕೊಂದೆನು. ಆತನನ್ನು ನನ್ನ ಬೆನ್ನಿನಲ್ಲಿ ಕುಳ್ಳಿರಿಸಿಕೊಂಡು ಹೋಗುತ್ತಿರುವಾಗ ಕುಡಿದು ಅಮಲೇರಿಂದವಳಾದ ನಾನು ನೆಲಕ್ಕೆ ಉರುಳಿ ಬಿದ್ದೆನು. ಆಗ ನನ್ನ ಆ ಪ್ರೀತಿಯ ಮಗುವಿನ ತಲೆಯು ನೆಲಕ್ಕೆ ತಾಗಿ ಜಜ್ಜಿಹೋಯಿತು. ಇದರಿಂದ ಆ ಮಗುವು ತೀರಿಕೊಂಡಿತು. ಅಯ್ಯೋ! ದಯವಿಟ್ಟು ನನಗೆ ಸಹಾಯ ಮಾಡಿರಿ. ಈ ಭಯಂಕರ ಮರಣದಿಂದ ನನ್ನನ್ನು ಬಿಡಿಸಿರಯ್ಯಾ. ನನ್ನ ಹಿಂದಿನ ಮೂಢನಂಬಿಕೆಯು ನನಗೆ ಸಹಾಯ ಕೊಡಲಿಲ್ಲ; ಈಗಿನ ನನ್ನ ಮತಾಸಕ್ತಿಯೂ ನನಗೆ ಸಹಾಯ ಮಾಡಲಿಲ್ಲ. ಅಯ್ಯೋ ನನಗೆ ಸಹಾಯ ಮಾಡುವವರು ಯಾರು? ನನ್ನನ್ನು ಬಿಡಿಸುವವರು ಯಾರು?” ಎಂದು ಕೂಗಿಕೊಂಡಳು.

ಆಗ ನಾನು ಅವಳಿಗೆ ಉತ್ತರವಾಗಿ “ನಿನಗೆ ಸಮಾಧಾನವಾಗಲಿ; ಕೆಂಡಬೇಡ! ನಿನ್ನ ಈ ಸಮಸ್ಯೆಯು ಎಲ್ಲರಿಗಿರುವ ಸಮಸ್ಯೆಯೇ ಆಗಿದೆ. ದೇವರ ಅಮೂಲ್ಯ ಪುಸ್ತಕವಾಗಿರುವ ಬೈಬಲು ನಿನ್ನ ಹೃದಯದ ಅರ್ತನಾದಕ್ಕೆ ಉತ್ತರವನ್ನು ಕೊಡುತ್ತದೆ. ಅದರಲ್ಲಿ ರೋಮಾಪುರದವರಿಗೆ ಬರೆದ ಪತ್ರಿಕೆಯ 2ನೇ ಸಂಧಿ, ೧೫ರಿಂದ ೨೫ರ ವರೆಗಿನ ವಚನಗಳಲ್ಲಿ: ಪಾಪವು ನಮ್ಮಲ್ಲಿ ಹೇಗೆ ಅಧಿಕಾರ ನಡಿಸುತ್ತದೆ, ಎಂಬ ವಿಷಯವನ್ನೂ, ಅದರೊಂದಿಗೆ ಈ ಅಧಿಕಾರದಿಂದ ನಮ್ಮನ್ನು ಬಿಡಿಸಬಲ್ಲ ಒಬ್ಬನ ವಿಷಯವಾಗಿಯೂ ತಿಳಿಸಲ್ಪಟ್ಟಿರುತ್ತದೆ.”

ನನ್ನಲ್ಲಿ, ಅಂದರೆ ನನ್ನ ಶರೀರಾದೀನ ಸ್ವಭಾವದಲ್ಲಿ ಒಳ್ಳೇದೇನೂ ವಾಸವಾಗಿಲ್ಲವೆಂದು ನನಗೆ ತಿಳಿದದೆ. ಒಳ್ಳೇದನ್ನು ಮಾಡುವುದಕ್ಕೆ ನನಗೇನೋ ಮನಸ್ಸುಂಟು; ಆದರೆ ಅದನ್ನು ಮಾಡಲು ನನ್ನಿಂದಾಗದು. ನಾನು ಮೆಚ್ಚುವ ಒಳ್ಳೇ ಕಾರ್ಯವನ್ನು ಮಾಡದೆ ಮೆಚ್ಚದಿರುವ ಕೆಟ್ಟ ಕಾರ್ಯವನ್ನೇ ಮಾಡುವವನಾಗಿದ್ದೇನೆ. ಮಾಡಬಾರದೆನ್ನುವ ಕೆಲಸವನ್ನು ನಾನು ಮಾಡಿದರೆ, ಅದನ್ನು ಮಾಡಿದವನು ಇನ್ನು ನಾನಲ್ಲ; ನನ್ನಲ್ಲಿ ನೆಲೆಗೊಂಡಿರುವ ಪಾಪವೇ ಅದನ್ನು ಮಾಡಿತು. ಹೀಗಿರಲಾಗಿ ಒಳ್ಳೇದನ್ನು ಮಾಡಬೇಕೆಂದಿರುವ ನನಗೆ ಕೆಟ್ಟದ್ದೇ ಸಿದ್ಧವಾಗಿದೆಯೆಂಬ ನಿಯಮವು ನನಗೆ ಕಾಣುತ್ತದೆ. ಅಂತ ರಾತ್ಯದೊಳಗೆ ದೇವರ ನಿಯಮದಲ್ಲಿ ಆನಂದಪಡುವವನಾಗಿದ್ದೇನೆ. ಆದರೆ, ನನ್ನ ಅಂಗಗಳಲ್ಲಿ

ಬೇಕೊಂದು ನಿಯಮ ಉಂಟೆಂದು ನೋಡುತ್ತೇನೆ. ಅದು ನನ್ನ ಮನಸ್ಸಿನಲ್ಲಿರುವ ನಿಯಮಕ್ಕೆ ವಿರುದ್ಧವಾಗಿ ಕಾಡಾಡಿ ನನ್ನನ್ನು ಸೆರೆಹಿಡಿದು ನನ್ನ ಅಂಗಗಳಲ್ಲಿರುವ ಪಾಪದ ನಿಯಮಕ್ಕೆ ವಶಮಾಡುವಂತಹದಾಗಿದೆ.” ಹೀಗಾಗಿ, ಒಂದಲ್ಲ ಒಂದು ದಿನ “ಅಯ್ಯೋ, ನಾನು ಎಂಥಾ ದುರವಸ್ಥೆಯಲ್ಲಿ ಬಿದ್ದ ಮನುಷ್ಯನು! ಇಂಥಾ ಮರಣಕ್ಕೆ ಒಳಗಾದ ಈ ದೇಹದಿಂದ ನನ್ನನ್ನು ಬಿಡಿಸುವವರು ಯಾರು?” ಎಂಬ ಕೂಗು ಪ್ರತಿಯೊಬ್ಬನ ಆಂತರ್ಯದಲ್ಲಿ ಹುಟ್ಟಿಯೇ ತಿರುತ್ತದೆ. ನಾವು ದೇವರಿಗೆ ಕೂಗಿ ಕೊಂಡರೆ ಆತನು ನಮಗೆ ಉತ್ತರಕೊಟ್ಟು ನಮ್ಮನ್ನು ಬಿಡಿಸುತ್ತಾನೆ.”

ಉತ್ತರ

“ನಾನು, ನಮ್ಮ ಕರ್ತನಾದ ಯೇಸುಕ್ರಿಸ್ತನ ಮೂಲಕ ದೇವರಿಗೆ ಸ್ತೋತ್ರ ಹೇಳುತ್ತೇನೆ” [ರೋಮಾಯ ೭; ೨೫]. “ಮಗನು ನಿಮ್ಮನ್ನು ಬಿಡುಗಡೆ ಮಾಡಿದರೆ ನಿಜವಾಗಿ ನಿಮಗೆ ಬಿಡುಗಡೆಯಾಗುವುದು” [ಯೋಹಾನ್ ೮; ೩೬]. ನಮ್ಮ ಎಲ್ಲಾ ಪ್ರಶ್ನೆಗಳಿಗೂ ಯೇಸುಕ್ರಿಸ್ತನು ತಾನೇ ಉತ್ತರವಾಗಿದ್ದಾನೆ. ನಿನ್ನ ಈ ಪ್ರಶ್ನೆಗೂ ಸಹಾ “ಯೇಸುಕ್ರಿಸ್ತನ ಹೆಸರಿನಿಂದಲೇ ಹೊರತು, ಬೇರಾವ ಹೆಸರಿನಿಂದಲೂ ನಮಗೆ ರಕ್ಷಣೆಯಾಗುವುದಿಲ್ಲ” [ಅ. ಕ. ೪; ೧೨]. ಯೇಸುಕ್ರಿಸ್ತನೊಬ್ಬನೇ ನಮ್ಮನ್ನು ನಮ್ಮ ಪಾಪಗಳಿಂದ ರಕ್ಷಿಸಬಲ್ಲನು; ಕ್ರೂರಿಯಲ್ಲಿ ಸುರಿಸಲ್ಪಟ್ಟ ಆತನ ರಕ್ತವು ಮಾತ್ರ ನಮ್ಮನ್ನು ನಮ್ಮ ಎಲ್ಲಾ ಪಾಪಗಳಿಂದ ಬಿಡಿಸಬಲ್ಲದು. ಯಾವ ವೈದ್ಯನಾಲೀ, ಔಷಧಿಯಾಗಲೀ, ಯಾವ ಇನ್ನಾವ ಮನುಷ್ಯನೇ ಆಗಲಿ, ಪ್ರಸಂಗಿ ಇಲ್ಲವೇ ಧರ್ಮಗುರುವೇ ಆಗಲಿ, ಯಾವ ಕ್ರಿಸ್ತ ಸಭೆಯೇ ಆಗಲಿ ನಿನ್ನನ್ನು ಪಾಪವಿಮುಕ್ತಿಗೊಳಿಸಲು ಸಾಧ್ಯವಿಲ್ಲ. ದೇವರಿಂದ ನೇಮಿಸಲ್ಪಟ್ಟ, ಲೋಕದ ಪಾಪವನ್ನು ನಿವಾರಣೆ ಮಾಡುವ ಯಜ್ಞದ ಕುರಿಮರಿಯಾದ ಯೇಸುಕ್ರಿಸ್ತನೊಬ್ಬನೇ ನಿನ್ನನ್ನು ತನ್ನ ರಕ್ತದ ಮೂಲಕ, ತನ್ನ ಪವಿತ್ರಾತ್ಮನ ಬಲದಿಂದ ರಕ್ಷಿಸಲು ಶಕ್ತನಾಗಿದ್ದಾನೆ.



ದೇವಕುಮಾರನಾದ ಯೇಸು ಕ್ರಿಸ್ತನು. “ಕುರುಡಾದ ಕಣ್ಣುಗಳನ್ನು ತೆರೆಯುವುದಕ್ಕೂ, ಬಂಧಿಗಳನ್ನು ಬಂಧನದಿಂದ ಹೊರತರುವುದಕ್ಕೂ, ಕತ್ತಲಲ್ಲಿ ಕೂತಿರುವವರನ್ನು ಸೆರೆಮನೆಯಿಂದ ಹೊರತರುವುದಕ್ಕೂ” [ಯೆಶಾಯ ೪೨; ೬-೭] ಈ ಲೋಕಕ್ಕೆ ಬಂದನು. ಆತನು ಇಂತೆನ್ನುತ್ತಾನೆ — “ಪಾಪ ಮಾಡುವವರೆಲ್ಲರು ಪಾಪಕ್ಕೆ ದಾಸರಾಗಿದ್ದಾರೆ. ಆದರೆ [ದೇವರ] ಮಗನು ನಿಮ್ಮನ್ನು ಬಿಡುಗಡೆ ಮಾಡಿದರೆ ನಿಜವಾಗಿ ನಿಮಗೆ ಬಿಡುಗಡೆಯಾಗುವುದು [ಯೋಹಾನ್ ೮; ೩೪-೩೬]. ನಮ್ಮನ್ನು ಬಿಡುಗಡೆಗೊಳಿಸುವ ಸತ್ಯವು ಆತನೇ ಆಗಿದ್ದಾನೆ.

ದೇವಕುಮಾರನಾದ ಯೇಸು ಕ್ರಿಸ್ತನು ನಮ್ಮ ಪಾಪಗಳನ್ನು ತನ್ನ ಸ್ವಂತ ದೇಹದಲ್ಲಿ ಧರಿಸಿ ಕೊಂಡು ಶಿಲುಬೆಯನ್ನು ಏರಿದನು. ಆತನೊಂದಿಗೆ ನಿನ್ನ ಎಲ್ಲಾ ಪಾಪಗಳು ಶಿಲುಬೆಗೆ ಜಡಿಯಿಲ್ಲಟ್ಟಿತು. “ನಿಜವಾಗಿಯೂ ನಮ್ಮ ವ್ಯಾಧಿಗಳನ್ನು ಅನುಭವಿಸಿದನು. ಅವನು ಹೊತ್ತ ಹೊರೆಯು ನಮ್ಮ ಸಂಕಟವೇ ಹೌದು; ನಮ್ಮ ದೋಷಗಳ ದೆಸೆಯಿಂದ ಅವನಿಗೆ ಗಾಯವಾಯಿತು; ನಮ್ಮ ಅಪರಾಧಗಳ ನಿಮಿತ್ತ ಅವನು ಜಜ್ಜಲ್ಪಟ್ಟನು. ನಮಗೆ ಸುಕ್ಷೇಮವನ್ನುಂಟುಮಾಡುವ ದಂಡನೆ ಯನ್ನು ಅವನು ಅನುಭವಿಸಿದನು; ಅವನ ಬಾಸುಂಡೆಗಳಿಂದ ನಮಗೆ ಗುಣವಾಯಿತು”

[ಯೆಶಾಯ ೫೩; ೩-೭].

ಬರಬ್ಬನೆಂಬಾತನು ಕಡುಪಾಪಿಯೂ ಕೊಲೆಪಾತಕನೂ ಆಗಿದ್ದು, ಮರಣದಂಡನೆಯ ತೀರ್ಪನ್ನು ಹೊಂದಿದ್ದನು. ಅವನು ಕ್ರೂರಿಸಲ್ಪಡುವುದಕ್ಕಿದ್ದನು. ಆದರೆ ಯೇಸುಕ್ರಿಸ್ತನು ಆತನ ಸ್ಥಾನವನ್ನು

ಸ್ವೀಕರಿಸಿ ಬರಬ್ಬನು ಕ್ರೂಚಿತನಾಗಿ ಸಾಯಬೇಕಾಗಿದ್ದ ಆ ಕ್ರೂಚಿಯನ್ನು ತಾನೇ ಹೊತ್ತುಕೊಂಡು ಹೋದನು. ಬರಬ್ಬನಿಗೆ ಬದಲಾಗಿ ದೇವಕುಮಾರನಾದ ಯೇಸುಕ್ರಿಸ್ತನು ಹೇಗೆಕ್ರೂಚಿತನಾದನೋ, ಅದೇ ರೀತಿ ನನ್ನ ನಿನ್ನ ಬದಲಾಗಿ ಸಹಾ ಆತನು ಕ್ರೂಚಿತನಾದನು. ಈ ರೀತಿ, ಆ ಮತ್ತೊಬ್ಬನು ಆತನ ಬದಲಾಗಿ ಸತ್ತದ್ದರಿಂದ ಆ ಕೊಲೆಪಾತಕಿಯಾದ ಬರಬ್ಬನು ಬಿಡುಗಡೆಹೊಂದಿದನು. ನಾನೂ ನೀನೂ ಆ ಬರಬ್ಬನೇ ಆಗಿರುವೆ.

ಪಾಪದ ಫಲವು ಮರಣ; ಆದರೆ ಯೇಸುಕ್ರಿಸ್ತನಲ್ಲಿರುವ ನಿತ್ಯಜೀವವೇ ದೇವರು ನಮಗೆ ಕೊಡುವ ಉಚಿತ ದಾನವಾಗಿ. ನೀನು ನಂಬಿಕೆಯ ದೃಷ್ಟಿಯಿಂದ ಕ್ರೂಚಿಯನ್ನು ಚೆನ್ನಾಗಿ ದೃಷ್ಟಿಸಿದರೆ, ನೀನು ಹಾಗೂ ನಿನ್ನ ಪಾಪಗಳು ಕೂಡಿಗೆ ಜಡಿಯಲ್ಲುಟ್ಟಿರುವುದನ್ನು ಕಾಣುವೆ. ನಿನ್ನನ್ನು ನಿತ್ಯಕ್ಕೂ ಜೀವಿಸುವವನನ್ನಾಗಿ ಮಾಡಲು, ಯೇಸುಕ್ರಿಸ್ತನು ನಿನ್ನ ಸ್ಥಾನವನ್ನು ಸ್ವೀಕರಿಸಿ ಕ್ರೂಚಿತನಾದನು. ನಿನ್ನ ಪಾಪಗಳ ಪ್ರಾಯಶ್ಚಿತ್ತಕ್ಕಾಗಿ ಆತನು ತನ್ನ ರಕ್ತವನ್ನು ಸುರಿಸಿದನು. ನೀನು ನಾಶವಾಗದೆ ನಿತ್ಯಜೀವವನ್ನು ಪಡೆಯಬೇಕೆಂದು ತನ್ನ ಒಬ್ಬನೇ ಮಗನನ್ನು ನಿನಗಾಗಿ ಕೊಟ್ಟುಬಿಡುವಷ್ಟರ ಮಟ್ಟಿಗೂ ದೇವರು ನಿನ್ನನ್ನು ಪ್ರೀತಿಸಿದನು”—ಎಂದು ಹೇಳಿದನು. ಆ ನಾಯಕನ ಪತ್ನಿಯು ಈ ಎಲ್ಲಾ ಮಾತುಗಳನ್ನು ಕೇಳಿದನಂತರ, ಯೇಸುಕ್ರಿಸ್ತನಲ್ಲಿ ಸಂಪೂರ್ಣ ನಂಬಿಕೆಯನ್ನು ಇಟ್ಟಳು. ತನಗಾಗಿ ಕ್ರೂಚಿತನಾದ, ತನ್ನ ಹೃದಯದ ಸಕಲ ಪಾಪಗಳನ್ನು ಶುದ್ಧೀಕರಿಸುವುದಕ್ಕಾಗಿ ತನ್ನ ಅಮೂಲ್ಯ ರಕ್ತವನ್ನು ಸುರಿಸಿದ ಯೇಸುಕ್ರಿಸ್ತನಿಗೆ ತನ್ನ ಹೃದಯವನ್ನು ಕೊಟ್ಟಳು. ಹೀಗೆ ಅವಳು ದೇವರಿಗೆ ತನ್ನ ಪಾಪಮಯ ಹೃದಯವನ್ನು ಅರ್ಪಿಸಿದಾಗ ಆತನು ಅವಳಿಗೆ ಒಂದು ಹೊಸ ಹೃದಯವನ್ನು ಕೊಟ್ಟು, ಆಕೆಯನ್ನು ತನ್ನ ಪವಿತ್ರಾತ್ಮನಿಂದ ತುಂಬಿಸಿದನು. ಆತನು ಆಕೆಯ ಸಮಸ್ತ ಪಾಪಗಳನ್ನು ಕ್ಷಮಿಸಿದುದಲ್ಲದೆ, ಆಕೆಯನ್ನು ಪಾಪದ ಬಲದಿಂದಲೂ ಅದರ ಅಧಿಕಾರದಿಂದಲೂ ಬಿಡಿಸಿದನು. ಅಂದಿನಿಂದ ಇಂದಿನ ವರೆಗೆ ಗತಿಸಿದ ಅನೇಕ ವರ್ಷಗಳಲ್ಲಿ ಆಕೆಯು ಒಂದು ವಿಶೇಷ ರೀತಿಯ ಜಯಪ್ರದವಾದ ಪವಿತ್ರ ಜೀವಿತವನ್ನು ಜೀವಿಸಿರುವಳು. ಆಕೆಯು ಈಗ ಯಾವ ಅಮೂಲ ಪದಾರ್ಥವನ್ನೂ ಸೇವಿಸುವುದಿಲ್ಲ. ಯಾವ ರೀತಿಯ ಧೂಮಪಾನವನ್ನಾಗಲೀ ಹಾಗೆಸೊಪ್ಪಿನ ಇತರ ರೀತಿಯ ಸೇವನೆಯನ್ನಾಗಲೀ ಮಾಡದೆ, ಒಂದು ಶುದ್ಧವಾದ ಜೀವನವನ್ನು ನಡಿಸುತ್ತಾ ಇರುವಳು. ಇದರಿಂದ “ಕ್ರಿಸ್ತನಲ್ಲಿರುವವನು ಹೊಸ ಸೃಷ್ಟಿಯಾಗಿದ್ದಾನೆ” ಎಂಬ ಸತ್ಯಕ್ಕೆ ಆಕೆಯು ಸ್ಪಷ್ಟವಾದ ಸಾಕ್ಷಿಯಾಗಿರುತ್ತಾಳೆ. “ಇಗೋ ಪೂರ್ವಸ್ಥಿತಿ ಹೋಗಿ ಎಲ್ಲಾ ನೂತನವಾಯಿತು”.

[1ನೇ ಕೊರಿಂಥ ೫; ೧೭]

ಇದನ್ನು ಓದುತ್ತಿರುವ ಪ್ರಿಯ ವಾಚಕನೇ, ನೀನು ಸಹಾ ಯೇಸುಕ್ರಿಸ್ತನ ಮೇಲೆ ನಂಬಿಕೆ ಇಡುವುದರ ಮೂಲಕ ಬಿಡುಗಡೆಯನ್ನು ಹೊಂದಬಹುದು. “ಎಲ್ಲೆ ಕಷ್ಟಪಡುವವರೇ, ಭಾರ ಹೊತ್ತವರೇ ನೀವೆಲ್ಲರೂ ನನ್ನ ಬಳಿಗೆ ಬನ್ನಿರಿ; ನಾನು ನಿಮಗೆ ವಿಶ್ರಾಂತಿ ಕೊಡುವೆನು” ಎಂದು ಆತನು ಕರೆಯುತ್ತಾನೆ. ನೀನು ಇರುವ ಸ್ಥಳದಲ್ಲಿಯೇ ನೀನು ಇರುವ ಸ್ಥಿತಿಯಲ್ಲಿಯೇ ಯೇಸುವಿನ ಬಳಿಗೆ ಬಾ. ನಿನ್ನ ಎಲ್ಲಾ ಪಾಪಗಳನ್ನೂ ನಿನ್ನ ಎಲ್ಲಾ ತೊಂದರೆಗಳನ್ನೂ ಆತನಿಗೆ ತಿಳಿಸು. ನೀನು ದೀನಭಾವದಿಂದ ಜಜ್ಜಿಹೋದ ಹಾಗೂ ಮುರಿದುಹೋದ ನಂಬಿಕೆಯ ಹೃದಯದಿಂದ ಆತನ ಬಳಿಗೆ ಬರುವುದಾದರೆ, ಆತನು ನಿನ್ನನ್ನು ಬರಿಗೈಯಲ್ಲಿ ಎಂದಿಗೂ ಕಳುಹಿಸಿಬಿಡದು. ಒಂದು ವೇಳೆ ನೀನು ಅನೇಕ ವರ್ಷಗಳಿಂದ ಒಂದು ಕ್ರೈಸ್ತಸಭೆಯ ಸದಸ್ಯನಾಗಿರಬಹುದು. ಆದರೂ ಪಾಪದಿಂದ ಬಂಧಿಸಲ್ಪಟ್ಟವನಾಗಿರಬಹುದು; ಯೇಸುವಿನ ಬಳಿಗೆ ಬಾ. ಆತನು ತನ್ನ ಬಳಿಗೆ ಬಂದ ಆ ಕುರುಡನನ್ನೂ, ಆ ಕುಷ್ಟರೋಗಿಯನ್ನೂ ತಕ್ಷಣವೇ ಗುಣಮಾಡಿದಂತೆಯೇ ನಿನ್ನನ್ನೂ ಇದೇ ಕ್ಷಣದಲ್ಲಿ ಬಿಡುಗಡೆಗೊಳಿಸುವನು. ಯೇಸುಕ್ರಿಸ್ತನು ಈಗಲೂ ಜೀವಿಸುವವನಾಗಿದ್ದು, ಮುರಿದುಹೋದ ಮನಸ್ಸಿನಿಂದ ತನ್ನ ಬಳಿಗೆ ಬರುವವರನ್ನು ಗುಣಪಡಿಸುವುದಕ್ಕೂ ಬಂಧಿತರಾದವರನ್ನು ಬಿಡುಗಡೆಗೊಳಿಸುವುದಕ್ಕೂ ಶಕ್ತನಾಗಿದ್ದಾನೆ. “ಆತನು ನಮ್ಮ ಸಮಸ್ತ ಅಪರಾಧಗಳನ್ನು ಕ್ಷಮಿಸುವವನೂ ಎಲ್ಲಾ ರೋಗಗಳನ್ನು ವಾಸಿಮಾಡುವವನೂ ಆಗಿದ್ದಾನೆ.” [ಕೀರ್ತನೆ ೧೦೩; ೩].

ನೀನು ಈ ರೀತಿ ನಿನ್ನ ಹೃದಯವನ್ನು ಯೇಸುಕ್ರಿಸ್ತನಿಗೆ ಅರ್ಪಿಸಿದನಂತರ, ನಿನ್ನನ್ನು ಈ ರೀತಿ ಬಿಡುಗಡೆಗೊಳಿಸಿದ ಆತನ ಶುಭವಾರ್ತೆಯನ್ನು ಇತರಿಗೆ ತಿಳಿಸು. ನಾವು ಸಹಾ ನಿನ್ನಿಂದ ಶುಭವಾರ್ತೆಯನ್ನು ಕೇಳಲು ಅಪೇಕ್ಷಿಸುತ್ತೇವೆ.

ಕರಪತ್ರಗಳೆಲ್ಲವೂ ಉಚಿತಾರ್ಥ, ಪ್ರತಿಗಳಿಗೆ ಟಪ್ಪಾಲು ಖರ್ಚು ಕಳುಹಿಸಿರಿ.

“ಗೋಸ್ಪೆಲ್ ಸೆಂಟರ್”, ಮಲ್ಟಿ, ದಕ್ಷಿಣ ಕನ್ನಡ ಜಿಲ್ಲೆ.

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)